

21 ta' Jannar, 1960

Imħallief:—

Onor. Dr. A. Magri, B.Litt., LL.D.

Ersilla Bugeja

versus

Emmanuele Gatt

**Legat — Dritt tal-Għażla — Spejjeż tal-Prestazzjoni —  
Art. 1124, 1206(1), 770, 759 u 761 tal-Kap. 23.**

*Bħal fil-każ ta' obligazzjoni alternattiva, fejn l-għażla ta' wahda miż-żewġ hwejjeġ li għandhom jiġu konsenjati lill-kreditur tal-legat b'leż id-debitur jehles mill-obligazzjoni tmiss lill-istess debitur, jekk fil-ftehim ma tkunx giet imħollija lill-kreditur, hekk ukoll fil-każ ta' legat, meta l-volontà tat-testatur mhix cara biżżejjeġ, l-għażla tmiss lil min hu obligat għall-prestazzjoni tal-legat; bħala regola, lill-eredi. U din ir-regola ssir applikabbli wkoll għall-legatarju li fuqu t-testatur ikun xehet l-obligu tal-prestazzjoni tal-legat.*

*Anki l-ispejjeż tal-prestazzjoni tal-legat għandu jbatihom min hu tenut għall-prestazzjoni tal-legat, kif f'każ ta' obligazzjoni l-ispejjeż tal-pagament ibatthom id-debitur.*

**Il-Qorti:—** Rat l-att taċ-ċitazzjoni li bih l-attriċi, wara li ppremettiet illi d-decujus, il-Wisq Reverendu Monsinjur Dottor Vincenzo Bugeja, b'testment in atti tan-Nutar Victor Bisazza, fi-artikolu erbgħa, halla b'titolu ta' legat lill-konvenut il-fond numru 9 Buskett Road, Rabat; illi fit-tmien artikolu tal-istess testment, hawn eżibit "animo ritirandi" bħala dokument "A", it-testatur ordna lill-legatarju konvenut li fid-dar numru 9 Buskett Road, Rabat, iżomm miegħu, mingħajr ma jippretendi ebda kera, lill-attriċi, u jassenjalha l-kmamar fejn tista' toqgħod hija u s-serva li jkollha magħha; illi l-konvenut assenja lill-attriċi kamra wahda biss, u dan bl-iskop li ma jippermettix lill-attriċi tgħix fil-fond in kwistjoni, u kontra l-ordni tat-testatur; u illi l-istruttura tal-fond in kwistjoni tippermetti faċilment lill-konvenut jagħti lill-attriċi dawk il-kmamar neċessarji għaliha kif ordnat fi-istess testment — haġa li l-konvenut ma għamelx, allavolja mitlub diversi

drabi u nterpellat uffiċjalment; talbet li jiġi dikjarat u deċiż minn dil-Qorti liema huma l-ambjenti li għandhom jiġu assenjati lill-attriċi għat-tenur tal-istess testament, u konsegwentement li l-konvenut jiġi kundannat jiżgombra dawk l-ambjenti hekk assenjati u minnu talvolta okkupati, biex iħallihom għall-libera dispożizzjoni tal-attriċi; u dan għar-raġunijiet fuq imsemmija u għal kwalunkwe kawżali oħra valida fil-liġi. Bl-ispejjeż, kompriżi dawk tal-ittra uffiċjali tal-31 ta' Lulju 1957;

*Omissis;*

Ikkunsidrat;

Illi l-perit legali, fl-imsemmija relazzjoni tiegħu, issottometta.....;

Illi fit-trattazzjoni orali tas-26 ta' Novembru 1959 id-difensur tal-attriċi ssottometta li l-għażla tal-kumditajiet in kwistjoni tmiss lilha, mentri d-difensur tal-konvenut insista li l-għażla tmiss lill-konvenut;

Dwar dan il-punt, it-testatur fl-art. VIII tat-testament (fol. 10 tergo) ordna lill-konvenut, in konsiderazzjoni ta' dak kollu li hallielu u għar-rispett li dejjem gieblu, "li wara mewtu jzomm fid-dar imħollija lilu, ta' numru 9 Buskett Road, Rabat, mingħajr ma jippretendi l-cbda kera, linneputija tat-testatur Ersilia Bugeja, li ilha hafna mdorrija toqghod mat-testatur, u jassenjalha l-kmamar fejn tista' toqghod hija u s-serva li jkollha magħha". Mill-i jidher, l-intenzjoni tat-testatur kienet li l-kmamar jagħżilhom il-konvenut; iżda, anki fil-każ li l-volontà tat-testatur mhix ċara biżżejjed u tista' thalli xi dubju, għandu jiġi segwit il-prinċipju illi, bħal f'materja ta' obligazzjoni, l-għażla tmiss lid-debitur li għandu jhallas (art. 1124 Kod. Civ.); hekk din l-għażla tispetta lil min hu obligat għall-prestazzjoni tal-legat, bħala regola, lill-eredi (art. 759 u 761 Kod. ċitat). Liema regola ssir applikabbli anki għall-legatarju li fuqu t-testatur ikun xehet l-obligu tal-prestazzjoni tal-legat; għaliex, kif josserva Pacifici Mazzoni, "rispetto all' obbligazione che per l'uno e per l'altro nasce da tale legato,

essi (i.e. l-eredi u l-legatarju) trovansi in condizione perfettamente uguale" (Successioni, Vol. VII, §123);

Illi mill-premess tinzel il-konsegwenza illi d-dritt tal-ghażla jkkompeti lill-konvenut, li per mezz tad-difensur tiegħu, fl-imsemmi dibattitu orali, iddikjara li jagħzel il-pjan sottomess mill-perit legali ndikat bl-ittra "B" tal-para. 20. F'dik l-istess okkażjoni, l-attriçi, per mezz tad-difensur tagħha, aċċettat l-istess pjan; biss osservat li jkollha bżonn tagħmel użu mil-gardina biex tonxor — haġa li għaliha aderixxa l-konvenut;

Illi, dwar l-ispejjeż, il-konvenut ippretenda li dawn ghandhom imorru fuq l-attriçi, għaliex il-kawża hija bla bażi u saret inutilment. Kwantu għall-ewwel motiv, irriżulta għas-sodisfazzjon tal-Qorti li l-attriçi, minhabba r-restrizzjonijiet tal-konvenut, sabet ruhha fin-neċessità li tagħmel il-kawża; il-"modus vivendi" li kien intlaħaq wara l-mewt tat-testatur ma setgħax jibqa' wara li bejn il-kontendenti spiċċat l-armonija; u l-attriçi kienet u baqgħet intitolata titlob id-drittijiet tagħha skond il-ligi. U għalhekk anki t-tieni motiv mhux aċċettabbli, u għandu jiġi applikat il-prinċipju li, kif f'każ ta' obligazzjoni l-ispejjeż tal-pagament ibatihom id-debitur (art. 1206(1) Kod. Civ.), f'każ ta' hlas ta' legat għandu jbatihom min ikun tenut għall-prestazzjoni tiegħu; u billi normalment din il-prestazzjoni hija dovuta mill-eredità, l-ispejjeż huma dovuti minnha (art. 770 Kod. citat). Izda l-ligi kkontemplat il-każ l-aktar frekwenti; u kif josserva Cesare Losana, "il legato può altresì essere imposto ad un legatario, ed in tal caso questi, anzicchè l'eredità, per analogia di ragione, dovrebbe sopportare le spese della prestazione" (Digesto Italiano, Successioni Testamentarie §872). U f'dan is-sens huwa wkoll l-insenjament ta' Pacifici Mazzoni (op. cit., §74, pag. 161 in fine);

Ma jistax jingħad illi l-ispejjeż tal-proċedura odjerna kienu ingustifikati; għaliex hija għiet provokata mill-aġir tal-konvenut, li ma halliex lill-attriçi tagħmel użu mill-ambjenti tad-dar bħal qabel. L-anqas l-offerti li saru lill-konvenut wara li nqalgħet il-kwistjoni (fol. 16, 17 u 18)

ma kienet suffiċjenti, kif jirriżulta mill-konfront tagħhom mal-pjan "B" sottomess mill-perit;

Għal dawn il-motivi;

Prevjja adozzjoni tal-perizja gudizzjarja;

Tilqa' l-ewwel talba, billi tiddikjara illi l-ambjenti li għandhom jiġu assenjati, u li fil-fatt imissu lill-attriċi a tenur tat-testament fuq riferit, huma dawk deskritti fil-paragrafu 20 ittra "B" u fil-paragrafu 21 tar-relazzjoni peritali, bid-dritt ukoll lill-attriċi li tagħmel użu mill-gar-dinja annessa mal-fond "de quo" biex tonxor biss;

Konsegwentement tilqa' t-tieni talba, billi tipprefiġgi lill-konvenut hmistax il-gurnata zmien biex jiżgombra u jhalli liberi l-ambjenti kif fuq deskritti lill-attriċi;

L-ispejjeż jithallsu mill-konvenut.

---